



גאווערנער קעטי האקול

אויף תיכף ארויסצוגעבן: 2/21/2023

**גאווערנער האקול מוטיגט מענטשן צו זיין פארזיכטיג שטייענדיג פאר א ווינטער שטורעם
ערווארטעט צו ברענגען שניי און אייז צו עטליכע אפסטעיט ראיאנען די וואך**

**ביז אזויפיל ווי א פיס שניי איז ערווארטעט צו שטערן מענטשן פון פארן אין די נארט קאנטרי
אנגעהויבן מיטוואך אוונט און אריבער דאנערשטאג, מיט פלעצער גלייך צו צפון פון די I-90 אין די
מאוהאק וואלי און הויפטשטאט ראיאן באקומענדיג ביז אזויפיל ווי זעקס אינטשעס שניי**

**מעהייט פון די סטעיט וועט זעהן אן אנזאמלונג פון פלאכע אייז פון ביז אזויפיל ווי א פערטל אינטש
אלץ רעזולטאט פון שניי-רעגן פארפרוירענע רעגן, א מעגליכקייט פאר ארטיגע עלעקטריציטעט
קורצשלוסן אין מערב ניו יארק און פינגער לעיקס ראיאנען אזוי ווי א האלבע אינטש פון אייז איז
מעגליך**

**גאווערנער האקול מוטיגט ניו יארקער צו נאכפאלגן וועטער אומשטענדן, אונטערנעמען נויטיגע
באווארענונגען פאר רייזעס מיטוואך אוונט און דאנערשטאג**

גאווערנער קעטי האקול האט היינט געמוטיגט מענטשן צו זיין פארזיכטיג אזוי ווי א ווינטער שטורעם איז פאראויסגעזאגט צו באטרעפן אפסטעיט ראיאנען אנגעהויבן פון מיטוואך נאכמיטאג, באזונדערס אין די נארט קאנטרי און אין טיילן פון די הויפטשטאט ראיאן, צענטראל ניו יארק, פינגער לעיקס, מאוהאק וואלי און מערב ניו יארק, וואו שניי אדער שניי-רעגן איז ערווארטעט זיך צו שטייטעהייט פארשפרייטן פון די ניו יארק/פענסילוועניע גרעניץ צפון-מזרח און צו אנקומען צו טיילן פון די נארט קאנטרי ביז מיטוואך ביינאכט. טייל ערטער אין די נארט קאנטרי וועלן מעגליך זעהן ביז אזויפיל ווי א פוס שניי, מיט ביז אזויפיל ווי 18 אינטשעס שניי מעגליך נעבן אגדענסבורג, און פילע ראיאנען וועלן זעהן אייז זיך אנזאמלענדיג צו ביז אזויפיל ווי א פערטל אינטש, מיט א מעגליכקייט פאר א האלבע אינטש אין מערב ניו יארק און אין די פינגער לעיקס, ברענגענדיג א סכנה פון ארטיגע עלעקטריציטעט קורצשלוסן צוליב אראפגעפאלענע בוימער און עלעקטריציטעט דראטן. רייזע אומשטענדן אין די ראיאנען זענען ערווארטעט צו אנהויבן ערגער ווערן מיטוואך נאכמיטאג און אנגיין דורכאויס דאנערשטאג. די שווערסטע וועטער איז ווארשיינליך צו אנקומען צווישן מיטוואך נאכט און דאנערשטאג אינדערפרי. נאסע און שווערע שניי אויסגעמישט מיט שניי-רעגן און אייז וועלן שטערן מענטשן פון פארן און מעגליך פאראורזאכן ארטיגע עלעקטריציטעט קורצשלוסן. גאווערנער האקול האט געמוטיגט ניו יארקער צו נאכפאלגן די לאקאלע וועטער פאראויסזאגער, צו זיין באווארנט אויב מען פארט אויפן גאס מיטוואך און דאנערשטאג און צו זיין גרייט פאר טוישנדע וועטער אומשטענדן.

"די מערהייט פון אפסטעיט ניו יארק גרייט זיך פאר נאך א ווינטער שטורעם וואס קען ברענגען מיט זיך א פוס שניי אדער מער אין די נארט קאנטרי, און א ווינטערדיגע געמיש פון אייז און שניי-רעגן וועלכע וועלן שטערן פון פארן מיטוואך און דורכאויס דאנערשטאג," האט גאווערנער האקול געזאגט. "ניו יארקער אין

באטראפענע ראיאנען זאלן אונטערנעמען שריט יעצט זיך צו גרייטן פאר די אריינקומענדע שניי און אייז, אזוי ווי עלעקטריציטעט קורצשלוסן און סכנות'דיגע רייזעס זענען א זארג די וואך."

דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) קאמישאנער, דזשעקי ברעי, האט געזאגט, "די ווינטער קערט זיך צוריק די וואך מיט א פוס שניי אין די נארט קאנטרי און ביז אזויפיל ווי א האלבע פוס שניי אין געגנטער גלייך צו צפון פון די טרוועי, צווישן סירעקיוס און אלבאני. שנייען און אנגעזאמלטע אייז מיטוואך און אריין אין דאנערשטאג וועלן פירן צו סכנות'דיגע רייזע אומשטענדן און א מעגליכקייט פאר עלעקטריציטעט קורצשלוסן. ניו יארקער אין די געגנטער זאלן נאכפאלגן פון די נאענט זייערע לאקאלע וועטער פאראויסזאגער און אונטערנעמען אלע נויטיגע באווארענונגען אויב זיי פארן."

א רייע פון ווינטער שטורעם וואָטשעס און וועטער אדווייזאריס זענען יעצט אין קראפט פאר די נארט קאנטרי, מאהאק וואלי, צענטראלע ניו יארק, מערב ניו יארק, פינגער לעיקס און הויפטשטאט ראיאנען ביז דאנערשטאג נאכט. טייל ערטער אונטער די וואָטש קענען זעהן ביז אזויפיל ווי א פוס שניי, באזונדערס אין די טאָג היל ראיאן און אין די דרום עדיראַנדעק בערג, און צווישן א פערטל ביז א האלבע אינטש פון אנגעזאמלטע אייז אין עטליכע לאקאציעס ביז דאנערשטאג. אזויווי די שטורעם רוקט זיך פון מערב צו מזרח אריבער די סטעיט, איז שניי ערווארטעט זיך צו טוישן צו שניי-רעגן און פארפרוירענע רעגן אין עטליכע פלעצער, מיט נידעריגערע פלעצער זעהענדיג מער שניי און פארפרוירענע רעגן און העכערע פלעצער באקומענדיג נאר רעגן.

ווינטן מיט שנעלקייטן פון ביז אזויפיל ווי 40 מ.פ.ש. זענען אויך ערווארטעט דאנערשטאג, קענענדיג נאך מער שטערן צו פארן און ברענגענדיג גרעסערע אויסזיכטן צו באטרעפן די עלעטריציטעט דראטן, באזונדערס אין פלעצער וואו שניי זאמלט זיך אן. אין ניו יארק סיטי און אין לאנג איילענד איז די שטורעם ערווארטעט זיך אנצוהויבן מיט (אדער שנעלערהייט זיך טוישן צו) רעגן מיט אביסל שניי אדער אנגעזאמלטע אייז ערווארטעט. פאר א פולע ליסטע פון וועטער ווארענונגען אין אייער געגנט, באזוכט אייער געגנט'ס נאציאנעלע וועטער סערוויס (National Weather Service) [וועבזייטל](#).

לויט די דעפארטמענט פון פובליק סערוויס (Department of Public Service, DPS) האבן ניו יארק'ס יוטיליטי פירמעס אומגעפער 6,900 ארבעטער איבערן סטעיט גרייט אויסצופירן שאדן אפשאצונגען, דראטן אפהיטונג, אפרוף, פארריכטונג און צוריקשטעלונג ארבעט פאר די ווינטער וועטער די וואך. דאס רעכנט אריין נאך 1,100 דרויסנדיגע דראטן און בויער FTE'ס וועלכע זענען פארזיכערט געווארן דורך די נעשענעל גריד און נאך 300 דרויסנדיגע דראטן און בויער FTE'ס פארזיכערט דורך DPS.NYSEG/RG&E. שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן.

זיכערהייט עצות

רייזע

עטליכע פון די וויכטיגסטע עצות פאר זיכערע דרייווען רעכענען אריין:

- דרייוו'ט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעביבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.

- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשארדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטער'ן רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאָפּס און לאזט איבער גענוג פלאץ צווישן אנדערע קאָרס. זייט ספעציעל וואכזאם און געדענקט אז שניי זאמלונגען קענען באהאלטן קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-וויקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטער'ן שארער-טראַק קען שטארק רעדוצירן זעעוודיגקייט אדער פאראורזאכן ווייט-אָוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

קורצשלוסן

- רופט אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.

צו באריכטן אן עלעקטריציטעט קורצשלוס, רופט:

- 800-527-2714 :Central Hudson
- 800-752-6633 :Con Edison
- 800-867-5222 :נעשענעל גריד
- 800-572-1131 :NYSEG
- 877-434-4100 :O&R
- 800-490-0075 :PSEG-LI
- 800-743-1701 :RG&E

הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיס, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
- פאלגט אייביג אויס די אנווייזונגען פון די פירמע.
- ווען איר נוצט אלטערנאטיווע הייצונג מיטלען ווי א פייערפלעיס, א האלץ אויוון א.ד.ג., מאכט אייביג זיכער אז די רויעך ווערט גוט אויסגעלופטערט.
- האלט פיר האנגען, האנטוכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָוק דיִדעקטערס און מאכט זיכער אז זיי ארבעטן.
- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:
 - פאלגט אויס די אנווייזונגען פון די פירמע.
 - נוצט נאר די ריכטיגע אויל פאר אייער יוניט.
 - פילט אן די אויל נאר אינדרויסן און נאר ווען די יוניט איז אפגעקילט.
 - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.
 - ווען איר נוצט די הייצונג, נוצט די אייזענע צודעקן (סעיפגארדס) און לופטערט גוט אויס.

פאר מער זיכערהייט טיפס, באזוכט dhses.ny.gov/safety.

פאר אלע נישט קיין עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט 211 אדער באזוכט 211nys.org.

איבער די אפטיילונג פון היימלאנד זיכערהייט און עמערדזשענסי סערוויסעס
 די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע נויטפעלער. פאר מער אינפארמאציע, געפונט DHSES אויף [פייסבוק](https://dhses.ny.gov), אויף [טוויטער](https://dhses.ny.gov) אדער באזוכט dhses.ny.gov.

###

נאך נייעס איז דא צו לייענען ביי www.governor.ny.gov
 ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)